

Marknaðarkunning fyri 1. ársfjórðing 2026

1. ársfjórðingur 2026 byrjaði við bjartskygni, men endaði við nógvum órógvi. Partabrøv fóru frá framgongd til afturgongd, meðan lánsbrøv blivu rakt av hækkandi rentum og ótta fyri hægri inflatiún.

Partabrøv

Gongdin á partabrævamarknaðinum í 2026 var jalig at byrja við. Í januar setti amerikanski marknaðurin nýggj met, meðan evropeisk partabrøv eisini høvdu eitt gott men meira hóvligt avkast. Seinasti handilsdagur í februar var ein fríggjadag, og marknaðirnir byrjaðu vikuskiftið við bjartskygni um stöðugan vøxtur og lægri inflatiún bæði í Evropa og USA.

Mánamorgunin 2. mars vaknaðu figgjarmarknaðirnir tó til ein nýggjan veruleika. Álopið hjá Ísrael og USA á Iran tann 28. februar setti gongd á eina røð av hendingum, sum gjørdur mars 2026 til ein sera óstøðugan mánað.


Tá Hormuz-sundið bleiv stongt, flugu orkuprísirnir upp; serliga oljuprísurnir, sum við mánaðarluk lá á umleið 125 dollarum fyri tunnuna. Hægri orkuprísir, drivnir av útboðstrýsti, eru av ringastu skelkunum fyri figgjarmarknaðirnar, tí teir bæði hækka inflatiúnina og samstundis minka um búskaparliga vøxturin.

Hetta rakti serliga lond og øki, sum eru bundin at innflutningi av orku – fyrst og fremst Evropa, sum dúvar á orkuinnflutning, serliga úr Miðeystri. Øvugta stöðan er í USA, sum í dag er nettoútflytari av orku. Kortini vórðu bæði amerikansk og evropeisk partabrøv hart rakt, og við mánaðarluk var altjóða partabrævamarknaðurin fallin við meira enn 5 % frá toppinum síðst í februar.

Orkugeirin var størsti vinnarin í mars. Geirar, sum áður høvdu drivið framgongdina – serliga tækni- og brúkaratengdir geirar – komu undir trýst vegna ótta fyri hægri rentu og inflatiún. Sum heild fullu flestu aðrir geirar munandi.

Vísitalið fyri partabrøv, “MSCI World”, vísti eitt avkast á -4% (USD) og -2% (EUR) seinast í mars mánaði.

Avkast partabrøv - 2026




Lánsbrøv

Bæði amerikanski (FED) og evropeiski (ECB) tjóðbankin hava hildið rentuna óbroytta higartil í 2026. Leiðandi renturnar hjá FED og ECB eru framvegis ávikavist 3,75% og 2,00%. Vánirnar fyri 2026 vóru áður, at ECB fór at halda rentuna óbroytta alt árið, meðan væntast kundi 1-2 rentulækkingar frá FED. Í mars hendi eitt týðandi skifti, har marknaðurin nú væntaði móguligar rentuhækkingar orsakað av stríðnum í Miðeystri. Hægri oljuprísir og ótti fyri inflatiún førdu til, at marknaðarrenturnar hækkaðu munandi. Hetta hevði neiliga ávirkan á kursirnar á lánsbrøvum, serstakliga teimum longu.

Hetta setti serliga ECB í eina peningapolitiska tvístöðu, har útlit øðrumegin vóru til veikari vøxtur, orsakað av hægri orkuprísnum og strangari figgjjarligum korum, og hinumegin til vaksandi inflatiónsváða.

Á tjóðbankafundunum í mars gjørdur báðir tjóðbankarnir greitt, at tað er alneyðugt at tryggja, at fyríbils árinini á inflatiúnina orsakað av hægri orkuprísnum ikki bita seg føst í prísirnar og skapa varandi príshækkingar.

Inflasióngongdin í USA og Evru-londum



Útlit

Útlitini fyri restina av 2026 eru merkt av stórarí óvissu, serliga knýtt at geopolitikki og inflatión. Hendingarnar í Miðeystri hava víst, hvussu skjótt marknaðarmyndin kann broytast og gera arbeiðið hjá tjóðbankunum munandi torførari.


Seinasta gongdin hevur víst eina skjóta vending í geopolitisku støðuni, har amerikanski forsetin Donald Trump fyrst hótti við at oyða Iran, men síðani fór inn í samráðingar, sum hava ført til eina fyribils vápnahvild við útliti til eina friðaravtalu. Hetta førði til stóran lætta í marknaðinum, og hevði eisini beinleiðis ávirkan á orkuprísirnir, ið fullu nógv.

Lyklaspurningurin verður, um hægri orkuprísirnir eru fyribils ella varandi. Um spenningurin minkar, og orkuprísirnir falla enn meir, kann inflatióstrýstið lætta, og marknaðurin kann aftur fáa framgongd. Hinvegin, um óvissan heldur fram, kann tað føra til eina blanding av veikari vøkstri og hægri inflatió – eisini nevnt klassisk stagflatió.

Virðisbrævagoymslan hjá Betri Pensjón


Higartil í 2026 er virðið á partabrøvnunum í goymsluni hjá Betri Pensjón samanlagt lækkað við -2,79%. Hyggja vit at januar, februar og mars hvør sær, góvu hesir mánaðirnir ávikavist 1,23%, 1,34% og -5,25% í avkasti.

Avkast síðani ársbyrjan og fyri seinasta mánaðin



Lánsbrævaparturin í goymsluni er samanlagt lækkaður við -0,36% higartil í 2026. Januar, februar og mars góvu ávikavist 0,51%, 0,70% og -1,55%.

Mánaðarligu broytingarnar seinastu 12 mánaðirnar



Størsti parturin av partabrævagoymsluni er støðlaður í altjóða partabrøvnunum, og ein minni partur er í donskum partabrøvnunum. Størsti parturin av lánsbrøvnunum hjá Betri Pensjón er støðlaður í donskum stats- og realkredittlánsbrøvnunum, meðan ein minni partur er støðlaður í virkislánsbrøvnunum og útlánunum til føroyskar fyrirkur.

Fyrivarni

Endamálið við hesi marknaðarkunning er einans at geva eina frágreiðing um, hvussu gongst við virðisbrøvnunum hjá Betri Pensjón og at kunna um hendingar, ið kunnu ávirka gongdina. Hóast frágreiðingin er gjord við stórum nærlagni, skal henda ikki skiljast sum tilmæli frá Betri Pensjón – hvørki til at keypa, selja ella taka aðrar avgerðir út frá.

Hvat eru 100 krónur blivnar til?

